



मुंडे महाविद्यालयात एन. एस. एस. उद्बोधन वर्ग

मंडणगड (प्रतिनिधी) दि. : येथील सावित्रीबाई फुले शिक्षण प्रसारक मंडळाच्या लोकनेते गोपीनाथजी मुंडे कला, वाणिज्य व विज्ञान महाविद्यालयाच्या राष्ट्रीय सेवा योजना विभागामार्फत नुकतेच उद्बोधन वर्गाचे आयोजन करण्यात आले होते. कार्यक्रमाच्या अध्यक्षस्थानी महाविद्यालयाचे प्राचार्य डॉ. विजय कुलकर्णी होते तर प्रमुख मार्गदर्शक म्हणून डॉ. शामराव वाघमारे हे उपस्थित होते. यावेळी कार्यक्रमाधिकारी प्रा. मुकेश कदम, उपप्राचार्य डॉ. वाल्मिक परहर, ग्रंथपाल दगडू जगताप आदी मान्यवर उपस्थित होते.

एन. एस. एस. कार्यक्रमाधिकारी डॉ. शामराव वाघमारे यांनी राष्ट्रीय सेवा योजनेची कार्यपद्धती, उद्दिष्टे, प्रशासकीय संरचना, विभागामार्फत राबविले जाणारे विविध उपक्रम, घोषवाक्य व बोधचिन्ह तसेच वर्षाअखेरीस स्वयंसेवकांचे केले जाणारे मूल्यमापन आदींबाबत सविस्तर माहिती सांगताना, सर्वांगीण व्यक्तिमत्व विकासाबरोबच सामाजिक बांधिलकी जोपासण्याचे काम राष्ट्रीय सेवा योजनेमार्फत केले जाते. स्वतःचे व्यक्तिमत्व घडवत समाजसेवेची संधी यातून विद्यार्थ्यांना मिळत असते, पण त्यासाठी मेहनत करण्याची तयारी असावी लागते. मार्गदर्शन केले. यावेळी गेल्या पाच वर्षात या विभागामार्फत राबविले गेलेले विविध उपक्रम व मुंबई विद्यापीठाकडून महाविद्यालयाचा झालेला सन्मान आदींबाबत माहिती देण्यात आली.

अध्यक्षस्थानावरून बोलताना प्राचार्य डॉ. विजय कुलकर्णी म्हणाले की, एन. एस. एस. विभागामध्ये भाग घेतलेल्या व सक्रिय कार्य करणा-या सर्वच स्वयंसेवकांना आपल्या सर्वांगीण विकासाची संधी मिळते. आपल्या अंगी असलेल्या सुप्त गुणांना एक व्यासपीठ या माध्यमातून उपलब्ध करून दिले जाते. या संधीचा सर्व सहभागी विद्यार्थ्यांनी लाभ घ्यावा असे आवाहन त्यांनी केले.

यावेळी एन. एस. एस. कार्यक्रमाधिकारी प्रा. मुकेश कदम यांनी कार्यक्रमाचे प्रास्ताविक केले त्यानंतर प्राचार्य डॉ. विजय कुलकर्णी यांच्या शुभ हस्ते सावित्रीबाई फुले यांच्या प्रतिमेस पुष्पहार अर्पण करून उद्बोधन वर्गाचे उद्घाटन करण्यात आले.

कार्यक्रमास सर्व स्वयंसेवक, शिक्षक-शिक्षकेतर कर्मचारी उपस्थित होते.